

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

|| ആകാശനഗരീശസുപ്രഭാതം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

|| ആകാശനഗരീശസുപ്രഭാതം ||

ശ്രീമാൻ വേംകടനാമാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ഉദ്യുതുകോടിദിവാകരേന്ദുസുഭഗം പീതാംബരാലംകൃതം
നാനാഭൂഷണഭൂഷിതം നവഘനശ്യാമം പ്രസന്നാനനം |
ലാവണ്യാംബുനിധിം നിരസ്തലവണം ശ്രീശംഖചക്രാഞ്ചിതം
ശ്രീവൈകുണ്ഠപുരാധിപം ശുഭതനും ഭൂമ്യാഃ പതിം സംശ്രയേ || 1 ||

മാർക്കണ്ഡേയമഹാതപഃ ഫലതയാ ശ്രീവ്യോമപൂർയാം പുരാ
സഞ്ചാതാ പരിണീയ തത്പുരപതിം തൃക്ത്വാ രസം സൈന്ധവം |
ഭക്താനാമഭയപ്രദാനനിരതാ ഫുല്ലാരവിന്ദേക്ഷണാ
സേയം പുഷ്യതു മംഗളാനൃനുദിനം സർവ്വ്വാനി സർവ്വംസഹാ || 2 ||

കൗസല്യാസുപ്രജാ രാമ! പൂർവ്വാ സന്ധ്യാ പ്രവർത്തതേ |
ഉത്തിഷ്ഠ നരശാർദ്ദൂല! കർത്തവ്യം ദൈവമാഹ്നികം || 3 ||

ഉത്തിഷ്ഠോത്തിഷ്ഠ സർവ്വേശ! ഉത്തിഷ്ഠ ധരണീപതേ |
ഉത്തിഷ്ഠാഭ്രപുരാധീശ! ലോകാനാം മംഗളം കൂരു || 4 ||

തവ സുപ്രഭാതമലായതേക്ഷണേ!
ഭഗവന്മൃകണ്ഡുസുതപുത്രി! ശോഭനേ |
കരുണാമയൈസ്തവ കടാക്ഷതല്പജ്ജൈഃ
അഭിരക്ഷ നോ ധരണിദേവി! താവകാൻ || 5 ||

മാതർമ്മഹീശ്വരി! മൃകണ്ഡുകുലാവതീർണ്ണേ!
സ്വായത്തകാന്തവിഭവേ! സരസീരുഹാക്ഷി |
ത്വം ജാഗൃഹി ശ്രുതിസുഖസ്തുതിഗീതവാദ്യൈഃ
ശ്രീശ്രീനിവാസദധിതേ തവ സുപ്രഭാതം || 6 ||

പ്രാച്യാമുദേതി ദിശി ദീപശിവേവ ഭാനുഃ
വിപ്രാഃ സ്വകർമ്മനിരതാഃ പ്രണമന്തി സന്ധ്യാം |
ഉത്തിഷ്ഠ ഭൂസ്തനതടഭയമധ്യസുപ്ത!
വൈകുൺഠപൂർയധിപതേ! തവ സുപ്രഭാതം || 7 ||

ഭൃങ്ഗാഞ്ചിതാനി മധുമന്തി വികസ്വരാണി
പുഷ്പാണി പുജയിതുമർച്ച്യമുപാഹരന്തഃ |
ഭാരാന്തികേ വിധിമുഖാഃ പ്രതിപാലയന്തി
ശ്രീവ്യോമപത്തനപതേ! തവ സുപ്രഭാതം || 8 ||

ഗേയം ഭവന്തമുപവീണയിതും പ്രവൃത്താൻ
കാസാരഭുകലിവിരോധിമഹച്ഛരാരീൻ |
ഭാരി സ്ഥിതാനനുഗൃഹാണ ശുഭൈഃ കടാക്ഷൈഃ
ആകാശപത്തനപതേ! തവ സുപ്രഭാതം || 9 ||

വൈകുൺഠനാഥ ഇതി സൂരിനൂതോഽസി ശുഭം
ആനന്ദമാലയവിമാനമുദൈരയംസ്തേ |
നിദ്രോഽപി തേ നിഖിലരക്ഷണചിന്തനൈവ
ദാസാൻ വിലോകയ വിഭോ! തവ സുപ്രഭാതം || 10 ||

ക്ഷേത്രേ മുകണ്ഡുസുതദിവൃതപണ്ണമുഖൈശ്ച
ത്വം സന്നിധായ തുളസീവിപിനേഽവതീർണ്ണാം |
ഭൂമിം പ്രിയാമനഘ യാം പരിരഭ്യ ശേഷേ
ബുധ്യസ്വ ഭോഃ സഹ തയാ തവ സുപ്രഭാതം || 11 ||

ഭൂദാരതാമുപഗതോ ജലധേർദ്ധരിത്രീം
പ്രാഗുദ്യധാര ഹി ഭവാൻ കിമു തച്ഛ്രമേണ |
ഭൂദാര ഏവ ശയിതോഽത്ര ഭൂവഃ കുചാദ്രൗ
ശാന്തശ്രമോ നു ഭഗവൻ തവ സുപ്രഭാതം || 12 ||

പുണ്യം തവാവതരണാത് ശ്രവണം വനം ച
ത്യാജ്യം ബഭൂവ ലവണം പരിണേതുമൂർച്ഛീം |

ഭവേക്ഷണേന ഭവതഃ കൃതിനോ ഭവേമ
സ്വാപം വിമുഞ്ച ധരണീശ്വര! സുപ്രഭാതം || 13 ||

മുക്താമയോ മണിമയഃ കനകസ്വരൂപോ
വൈകുണ്ഠദിവ്യനഗരീനിലയോ നിജശ്ച |
സ്വാമീതി പഞ്ചവിധമേഷ ശാരിസുരിഃ
ത്വമുദ്ഗൃണാതി ഭഗവൻ! തവ സുപ്രഭാതം || 14 ||

ശ്രീനാഥയാമുനയതീന്ദ്രമുഖാ മഹാന്തഃ
അഹോരാത്രപുഷ്കരിണികാവിഹിതാവഗാഹാഃ |
ധാമാന്തികേഴ്ജലിഭൃതഃ പ്രതിപാലയന്തി
ത്വം വ്യോമപത്തനപതേ! തവ സുപ്രഭാതം || 15 ||

വേദാന്തദേശികമണിർഗ്ഗുണരത്നസിന്ധുഃ
ഭക്തോദ്ഗൃണൻ അഘടിതം ഘടയന്തമത്ര |
ത്വം സേവിതും ശ്രീതജ്ഞൈഃ സഹ സന്നിധത്തേ
ശ്രീവ്യോമപുർയധിപതേ! തവ സുപ്രഭാതം || 16 ||

വൈഖാനസേന വിധിനാർച്ചിതപാദപദ്മ
വൈകുണ്ഠപുർയധിപതേ! വിനതാർത്തിഹാരിൻ |
ത്വദ്വൈശ്വരൂപ്യവിഭവാനുഭവോത്സുകാൻ നഃ
ധന്യാൻ വിധേഹി ധരണിപ്രിയ! സുപ്രഭാതം || 17 ||

ശ്രേയോനിദാനമിദമേവ സമസ്തജ്ഞോഃ
ഇത്യാശയം കരുണയാ സ്വപദാരവിന്ദം |
നിർദ്ദിശ്യ ദർശയസി ഭൂമിപതേ! കരേണ
ത്വം ദക്ഷിണേന ഭഗവൻ! തവ സുപ്രഭാതം || 18 ||

ബധ്യാഴ്ജലിം ദുരിതകൃദ്ഗതിരത്ര കേതി
പാർശ്വസ്ഥയാ വസുധയാ കൃപയാഽനൂയുക്തഃ |
ഏഷേതി ദക്ഷിണകരേണ പദാരവിന്ദം
നൈജം പ്രദർശയസി ഭൂപ്രിയ! സുപ്രഭാതം || 19 ||

മാമാശ്രിതസ്യ സുമതേരതിഭീഷണോഽപി
സംസാരസാഗര ഇയാൻ ഭവതീതി നൂനം |
ഹസ്തേന സുചയസി നാഥ! കടിസ്ഥിതേന
വാമേന ഭൂമികമിതസ്തവ സുപ്രഭാതം || 20 ||

മദ്ധിപ്രയോഗപരിവിന്നശാരിസൂരി-
സംശ്ലേഷദം ഗഗനപത്തനമേതദാസീത് |
ഹാതും തദേതദുചിതം ന കദാചനേതി
ത്വം നിത്യവാസമിഹ വാഞ്ചരസി സുപ്രഭാതം || 21 ||

ആകാശദിവ്യനഗരേശ! ശുഭാം ത്വഭീയാം
മൂർത്തിം ഭജേയ സതതം ദയതാം ഭവാൻ മേ |
പശ്ചാത് ഭവം പ്രതിഭയം ന ഹി കാമയേതി
ആചഷ്ട തേ കലിരിപുസ്തവ സുപ്രഭാതം || 22 ||

അൽപാസ്ഥിരം വിതരതഃ ഫലമീശ്വരാഭീൻ
നാഹം സ്മരാമി ദിവി ത്വേനൂഭവാദി ലിപ്സേ |
ഭൂവല്ലഭേത്യക്രമയത് തവ സന്നിധാനേ
ഷ്ട്സുകൃതികാരകലിജിത് തവ സുപ്രഭാതം || 23 ||

കുക്ഷൗ സ്ഥിതിം തദനു ജന്മജരാമൃതീശ്ച
ത്വദിസ്മൃതേർമ്മുഹൂരഗാം ഖപുരാധിനാഥ |
ഇത്യഭ്യധാന്നിജദശാം ഭവതഃ സമീപേ
ഭൂമ്യാഃ പതേ! കലിരിപുസ്തവ സുപ്രഭാതം || 24 ||

ത്വം ശ്രീശ്ച ദിവ്യഭൂവനേ സമയം വിധായ
പ്രാപ്തൗ പൃഥഗ്വനമിദം ജഗതോ വിഭൂത്യൈ |
വ്യാജോ മൃകണ്ഡുതനയസ്യ തപോഽവതാരേ
തസ്യാശ്ച തേ ച വസുധാധവ! സുപ്രഭാതം || 25 ||

നിർന്നിദ്രപദ്മസുഭഗം നയനാംബുജം തേ
വൈകുണ്ഠംസീമനി നിഷേവ്യ വിധത്പുരോഽസ്മിൻ |

നിത്യഃ സുഷുപ്തിസുഷമാമനുഭൂയ തൃപ്തഃ
നിദ്രാം വിമുഞ്ച ധരണീശ്വര! സുപ്രഭാതം || 26 ||

ഭാഗ്യേന കേനചന കിംകരതാധിരാജ്യം
ഭക്താ ജനാ ഭൂവി ഭവത്കൃപയാ പ്രപന്നഃ |
ഭോഗൈഃ സമർച്ചയിതുമീശ! ഭവത്പ്രതീക്ഷഃ
ഭുമീശ! ജാഗൃഹി വിഭോ! തവ സുപ്രഭാതം || 27 ||

രുപേഷു പഞ്ചസു പരം തവ ദിവ്യമാദ്യം
വ്യൂഹസ്തഥാ വിഭവസഞ്ജ്ഞൈമഥാന്തരം ച |
അർച്ചേതി തേഷു ചരമേ കൃതിനോ രമന്തേ
യേ താൻ വിലോകയ മഹീശ്വര! സുപ്രഭാതം || 28 ||

സുരീശ്വരൈർബൃഹുമതേ ശങ്കോപമുഖൈഃ
അഷ്ടോത്തരേ സതി ശതേ ഭഗവസ്ഥലാനാം |
സൗലഭ്യമഭ്യധികമത്ര പുരേ വിതമ്പൻ
വീക്ഷസ്വ നഃ ക്ഷിതിപതേ! തവ സുപ്രഭാതം || 29 ||

ത്വത്സേവയാ തവ ഗുണാവലികീർത്തനേന
ത്വദ്ഭുക്തഭോഗസതസ്ത്വദനന്യഭക്ത്യാ |
കാലം സമസ്തമിഹ നഃ സഫലം ചികീർഷുൻ
പ്രീത്യാഽവലോകയ മഹീശ്വര! സുപ്രഭാതം || 30 ||

അപ്രാക്യതം ശ്രുതിശതോക്തമകാലകാല്യം
ആനന്ദസാന്ദ്രമനഃപരമം പദം തത് |
ത്യക്ത്വാഽഘതസ്ത്വമവനേരവനായ ദേവ!
സർവ്വംസഹേശ! ഭഗവൻ! തവ സുപ്രഭാതം || 31 ||

ശാരീരകാധികരണദ്രമീഡപ്രബന്ധ-
ഭൂഷാബ്ധിനിർമ്മഥനജൈർഗ്ഗുണദിവ്യരതൈഃ |
വേദാന്തദേശികഗുരുഗ്രഥിതാം സുമാലാം
കൺഠേ കൂരു ക്ഷിതിപതേ! തവ സുപ്രഭാതം || 32 ||

ഏലാദിസംസ്കൃതസുഗന്ധിനഭീജലായൈഃ
ഹൈമൈർഘടൈർന്നിജശിരോവിധ്യതൈർല്ലസന്തഃ |
ത്വത്കിംകരാസ്ത്വദഭിഷേകകൃതേ സമേതാഃ
താനാദിശാവനിപതേ! തവ സുപ്രഭാതം || 33 ||

കാലോചിതാ ഗുണനിയേ! വിവിധാഃ സപർയാഃ
ഭക്താ യഥാഽധികരണം പ്രവിധാതുകാമാഃ |
ഉത്ഥാനമത്ര ഭവതഃ പ്രതിപാലയന്തി
വൈകുൺഠപുർയധിപതേ! തവ സുപ്രഭാതം || 34 ||

ത്വത്തോഽധികാ പുരുഷകാരതയാ ധരിത്രീ
തുല്യാ ത്വയാ ച ഫലതാഫലദാത്യതാഭ്യാം |
ഉക്താകൃതിത്രയവിശിഷ്ടഗൃഹിണ്യുപേത
വൈകുൺഠപുർയധിപതേ തവ സുപ്രഭാതം || 35 ||

ആകാശപത്തനപതേ! തവ സുപ്രഭാതം
ഏതജ്ജനാഃ പ്രതിദിനം ഭവതസ്സമീപേ |
പ്രാതഃ പഠന്തു സകലം ശുഭമാപ്നുവന്തു
ത്വത്പാദപദ്മധുപാനരതാ ഭവന്തു || 36 ||

|| ഇതി ആകാശനഗരീശസുപ്രഭാതം സമാപ്തം ||